

செப்டம்பர் - 26

TNPSC துளிகள்

- ❖ 25 வயதான பருவநிலை ஆர்வலரான வனேசா நகேட் என்பவர் யுனிசெஃப் அமைப்பின் நல்லெண்ணத் தூதராக நியமிக்கப்பட்டுள்ளார்.
- ❖ பயங்கரவாதத்தால் பாதிக்கப்பட்டவர்கள் குறித்த ஐக்கிய நாடுகள் சபையின் உலகளாவிய மாநாட்டின் முதலாவது அமர்வான உயர்மட்ட அமைச்சர்கள் கூட்டமானது சமீபத்தில் நியூயார்க் நகரில் நடைபெற்றது.
- ❖ தேசிய சுகாதார இயக்கத்தின் கீழான ஒரு மாபெரும் அளவிலான உயர் இரத்த அழுத்த இடையீட்டு நடவடிக்கையான 'இந்திய உயர் இரத்த அழுத்தக் கட்டுப்பாட்டு முன்னெடுப்பு (IHCI)' என்பதற்காக இந்தியாவிற்கு ஐக்கிய நாடுகள் சபையின் விருது என்பது வழங்கப்பட்டுள்ளது.

தமிழ்நாடு செய்திகள்

4000 ஆண்டுகளுக்கு முன்பு பயன்படுத்தப்பட்ட பழமையான தங்கம்



- ❖ வடக்குப்பட்டு ஊராட்சியில் மேற்கொள்ளப்பட்ட ஒரு தொல்லியல் துறை அகழாய்வில் பழங்காலத்தில் பயன்படுத்தப்பட்ட தங்கம் கிடைத்துள்ளது.
- ❖ காஞ்சிபுரம் மாவட்டத்தை அடுத்த ஓரகடம் கிராமத்தில் அகழாய்வுக்கான இடம் தேர்வு செய்யப்பட்டது.
- ❖ கருப்பு மற்றும் சிவப்பு நிற மட்பாண்டங்கள், வர்ணம் பூசப்பட்ட மட்பாண்டங்கள் மற்றும் சின்னங்கள் பொறிக்கப்பட்ட மட்பாண்டங்கள் மற்றும் ரோமானிய மட்பாண்டங்களும் இங்கு கண்டுபிடிக்கப்பட்டன.
- ❖ மேலும் 1.5 கிராம் எடையுள்ள 2 தங்க ஆபரணங்களும் இங்கு கிடைத்துள்ளன.
- ❖ சிறு சிறு காதணிகள், தங்க ஆபரணங்கள், சிறு சிறு வட்ட வடிவச் சில்லுகள், இரும்புப் பொருட்கள் மற்றும் வளையல் துண்டுகள் ஆகியவையும் இங்கு கண்டுபிடிக்கப்பட்டு உள்ளன.

- ❖ இவை 4000 ஆண்டுகள் முதல் 10000 ஆண்டுகளுக்கு முன்பு வாழ்ந்த மக்கள் பயன்படுத்திய பொருட்களாக இருக்கலாம்.

சர்வதேசச் செய்திகள்

கிழக்காசிய உச்சி மாநாடு

- ❖ கம்போடியாவின் சீம் ரீப் நகரில் நடைபெற்ற கிழக்காசிய உச்சி மாநாட்டின் பொருளாதார அமைச்சர்கள் சந்திப்பில் இந்தியாவின் வர்த்தகம் மற்றும் தொழில் துறை அமைச்சர் அனுப்ரியா படேல் பங்கேற்றார்.
- ❖ இந்தச் சந்திப்பில் ஆசியான் அமைப்பின் 10 உறுப்பினர் நாடுகளின் பிரதிநிதிகள் மற்றும் ஆஸ்திரேலியா, சீனா, இந்தியா, ஜப்பான், நியூசிலாந்து, தென் கொரியா, ரஷ்யா மற்றும் அமெரிக்கா உள்ளிட்ட எட்டு பங்குதார நாடுகளின் பிரதிநிதிகள் ஆகியோர் கலந்து கொண்டனர்.
- ❖ கிழக்காசிய உச்சி மாநாடு (EAS) என்பது இந்திய-பசிபிக் பிராந்திய நாடுகளின் உத்தி சார் பேச்சுவார்த்தைக்கான முதன்மை மன்றமாகும்.



இந்திய-பசிபிக் இராணுவ மேலாண்மை கருத்தரங்கம்



- ❖ இந்திய-பசிபிக் பிராந்தியத்தின் மிகப்பெரிய தரைப்படை மாநாடானது வங்காள

தேசத்தின் பிரதமர் ஷேக் ஹசீனா தலைமையில் நடத்தப்பட்டது.

- ❖ இந்திய-பசிபிக் பிராந்தியத்தில் அமைந்துள்ள 24 நாடுகளைச் சேர்ந்த இராணுவத் தலைவர்கள் டாக்கா நகரில் நடைபெற்ற இந்திய-பசிபிக் இராணுவ மேலாண்மைக் கருத்தரங்கில் (IPAMS) பங்கேற்றனர்.
- ❖ 47வது இந்திய-பசிபிக் இராணுவ மேலாண்மை கருத்தரங்கமானது, இந்தியாவில் நடைபெற உள்ள நிலையில், இரண்டு ஆண்டிற்கு ஒரு முறை நடைபெறும் இந்திய-பசிபிக் இராணுவத் தலைவர்கள் மாநாட்டில் இந்தியா அதன் தலைமைத்துவத்தினைப் பகிர்ந்து கொள்ள உள்ளது.

உலக தூய்மை ஆற்றல் நடவடிக்கை மன்றம்

- ❖ அமெரிக்காவில் உள்ள பிட்ஸ்பர்க் நகரில் நடைபெற்ற உலகத் தூய்மை ஆற்றல் நடவடிக்கை மன்றத்தில் பங்கேற்க உள்ள இந்தியக் குழுவிடம் மத்திய அறிவியல் மற்றும் தொழில்நுட்ப அமைச்சர் ஜிதேந்திர சிங் அவர்கள் தலைமை தாங்குகிறார்.
- ❖ தூய்மையான எரிசக்தி கண்டுபிடிப்பு மற்றும் செயலாக்கத்தினை விரைவு படுத்தச் செய்வதற்கான வழிகளைப் பற்றி விவாதிக்க 30 நாடுகளைச் சேர்ந்த அமைச்சர்கள் இந்த நிகழ்வில் பங்கேற்க உள்ளனர்.



பிரபலமானவர்கள், விருதுகள், மற்றும் நிகழ்வுகள்

ஆண்டின் 13வது சமூக தொழில்முனைவோர் விருது



- ❖ குடிமக்கள் பயன்பெற தகுதியான அரசு நலத்திட்டங்களுடன் அவர்களை இணைக்கும்

தொழில்நுட்பத் தளமான ஹக்தர்ஷக் தளத்தின் நிறுவனர் அனிகேத் டோகர், ஆண்டின் 13வது சமூக தொழில்முனைவோர் (SEOY) விருதைப் பெற்றுள்ளார்.

- ❖ இந்த விருதினை ஜூபிலண்ட் பார்தியா அறக்கட்டளை மற்றும் சமூக தொழில் முனைவோருக்கான ஸ்வாப் அறக்கட்டளை ஆகியவை இணைந்து நிறுவின.
- ❖ ஹக்தர்ஷக் 24 மாநிலங்களில் 22,800 முகவர்களுக்குப் பயிற்சி அளித்துள்ளது.

ஆசியாவில் உள்ள சிறந்தப் பணியிடங்கள் 2022



- ❖ 2022 ஆம் ஆண்டிற்கான ஆசியாவில் உள்ள சிறந்த பணியிடங்கள் பட்டியலில் ஃபெடரல் வங்கி 63வது இடத்தைப் பிடித்துள்ளது.
- ❖ பணியிடக் கலாச்சாரம் குறித்த சர்வதேச ஆணையமான சிறந்தப் பணியிடம் என்ற அமைப்பினால் பட்டியலிடப்பட்ட இந்தியாவின் ஒரே வங்கி இதுவாகும்.
- ❖ நம்பிக்கை, புதுமை, நிறுவனத்தின் மதிப்புகள் மற்றும் தலைமைத்துவம் ஆகிய கூறுகளின் அடிப்படையில் ஊழியர் அனுபவங்களை இந்த அறிக்கை மதிப்பிடுகிறது.
- ❖ அனைத்து ஊழியர்களையும் உள்ளடக்கியப் பணியிட அனுபவத்தை நிறுவனங்கள் எவ்வளவு சிறப்பாக உருவாக்குகின்றன என்பதையும் இந்த அறிக்கை மதிப்பீடு செய்கின்றது.

'ராஜ்பாஷா கீர்த்தி புரஸ்கார்'



- ❖ கொல்கத்தாவில் உள்ள கார்டன் ரீச் ஷிப் பில்டர்ஸ் அண்ட் இன்ஜினியரிங் லிமிடெட் (GRSE) நிறுவனமானது, 'ராஜ்பாஷா கீர்த்தி புரஸ்கார்' விருதினைப் பெற்றுள்ளது.

- ❖ 2021-22 ஆம் ஆண்டிற்கான 'C' பகுதியில், பொதுத் துறை நிறுவனங்களின் கீழ் அலுவல் மொழியைச் சிறப்பாகச் செயல்படுத்தியதற்காக இந்த விருதானது வழங்கப்பட்டது.
- ❖ அலுவல் மொழி அமலாக்கத் துறையில் இந்திய அரசால் வழங்கப்படும் உயரிய விருது இதுவாகும்.
- ❖ GRSE நிறுவனம் ஆனது 2011-2012, 2012-2013, 2014-2015, 2015-2016 மற்றும் 2016-2017 ஆகிய ஆண்டுகளில் சிறந்த அலுவல் மொழி அமலாக்கத்திற்கான 'ராஜ்பாஷா கீர்த்தி புரஸ்கார்' விருதினைப் பெற்றுள்ளது.

வடக்குக் கால்வாயைக் கடந்த முதலமைச்சர் இந்தியர்

- ❖ இந்திய நீச்சல் வீரர் எல்விஸ் அலி ஹசாரிகா, வடக்கு கால்வாயைக் கடந்த முதல் வடகிழக்குப் பிராந்தியத்தினைச் சேர்ந்த நபர் என்ற பெருமையைப் பெற்றுள்ளார்.
- ❖ வடக்குக் கால்வாய் என்பது வடக்கு அயர்லாந்தின் வடகிழக்குப் பகுதிக்கும் தென் மேற்கு ஸ்காட்லாந்திற்கும் இடையே உள்ள ஒரு ஜலசந்தி ஆகும்.
- ❖ இதன் மூலம், வடக்குக் கால்வாயை கடந்த அதிக வயதான இந்திய நீச்சல் வீரர் என்ற பெருமையை எல்விஸ் பெற்றுள்ளார்.
- ❖ 2019 ஆம் ஆண்டு ஆகஸ்ட் மாதத்தில், கேடலினா கால்வாயை வெற்றிகரமாகக் கடந்த முதல் அசாமிய நீச்சல் வீரர் என்றப் பெருமையையும் இவர் பெற்றார்.



முக்கிய தினங்கள்

உலக மகிழுந்துப் பயன்பாடு இல்லா தினம் - செப்டம்பர் 22



- ❖ மகிழுந்து இல்லாமல் வாழ்வதால் ஏற்படும் பல நன்மைகள் குறித்த விழிப்புணர்வை

ஏற்படுத்துவதே இதன் நோக்கமாகும்.

- ❖ இந்த நன்மைகளுள் மாசுபாட்டைக் குறைத்தல், சுறுசுறுப்பான மற்றும் ஆரோக்கியமான வாழ்க்கை முறையை மேம்படுத்துதல் மற்றும் சமூகத் தொடர்புகளை மேம்படுத்துதல் ஆகியவை அடங்கும்.
- ❖ 2000 ஆம் ஆண்டில் கார்ப்ஸ்டர்கள்ால் இந்தத் தினமானது தொடங்கப்பட்டது.
- ❖ ஐரோப்பியப் போக்குவரத்து வாரமானது, செப்டம்பர் 16 முதல் 22 வரை ஐரோப்பிய ஒன்றியத்தினால் கொண்டாடப்படுகிறது.

உலக காண்டாமிருக தினம் - செப்டம்பர் 22



- ❖ ஆசியா மற்றும் ஆப்பிரிக்கா ஆகிய கண்டங்களில் வாழும் 5 காண்டாமிருக இனங்கள் எதிர்கொள்ளும் அச்சுறுத்தல்கள் குறித்த விழிப்புணர்வை ஏற்படுத்துவதற்காக இந்த தினமானது கொண்டாடப்படுகிறது.
- ❖ முதலாவது உலக காண்டாமிருக தினமானது 2010 ஆம் ஆண்டில் உலக வனவிலங்கு நிதியத்தின் தென்னாப்பிரிக்கப் பிரிவினால் அறிவிக்கப்பட்டது.
- ❖ IUCN பட்டியலில் ஐந்து காண்டாமிருக இனங்களின் நிலை
 - ஜாவா காண்டாமிருகங்கள்: மிகவும் ஆபத்தான நிலையில் உள்ளன
 - சுமத்ரா காண்டாமிருகங்கள்: மிகவும் ஆபத்தான நிலையில் உள்ளன
 - கருப்பு காண்டாமிருகங்கள்: மிகவும் ஆபத்தான நிலையில் உள்ளன
 - வெள்ளை காண்டாமிருகங்கள்: அச்சுறுத்தலுக்கு உள்ளாகக் கூடிய நிலையில் உள்ளன
 - பெரிய ஒற்றை கொம்பு காண்டாமிருகம்: பாதிக்கப்படக்கூடிய நிலையில் உள்ளன
- ❖ உலகில் உள்ள பெரிய ஒற்றைக் கொம்பு காண்டாமிருகத்தின் மொத்த எண்ணிக்கையில் 80 சதவீத காண்டாமிருகங்கள் இந்தியாவில் காணப்படுகின்றன.

சர்வதேச சைகை மொழிகள் தினம் - செப்டம்பர் 23

- ❖ காது கேளாதவர்களின் மனித உரிமைகளுக்காக அங்கீகரிக்கப்பட்ட சைகை மொழிகள் பற்றிய ஒரு விழிப்புணர்வை ஏற்படுத்துவதை இது நோக்கமாகக் கொண்டு உள்ளது.
- ❖ சைகை மொழிகள் என்பது தினசரி அடிப்படையில் பேசப்படும் மொழியிலிருந்து அமைப்பு ரீதியாக வேறுபட்ட நிலையில் அவை திறம் மிக்க இயற்கை மொழிகளாகும்.
- ❖ முதலாவது சர்வதேச சைகை மொழிகள் தினமானது 2018 ஆம் ஆண்டில் அனுசரிக்கப்பட்டது.
- ❖ இந்த ஆண்டிற்கான இந்தத் தினத்தின் கருத்துரு என்பது, 'சைகை மொழி நம்மை

ஒன்றிணைக்கும்' என்பதாகும்.



தேசிய திரைத்துறை தினம் - செப்டம்பர் 23



- ❖ பலதிரை கொண்ட இந்தியத் திரையரங்கக் கூட்டமைப்பினால் இந்தத் தினமானது அறிவிக்கப் பட்டது.
- ❖ திரைப்படத்திற்குச் செல்பவர்களுக்கு 'நன்றி கூறுவது' போன்றும், கோவிட்-19 பெருந் தொற்றுக் காலத்திற்குப் பிறகு மீண்டும் சினிமாத் துறையில் நுழைய இயலாமல் போனவர்களுக்குமான அழைப்பாகவும் இத்தினமானது கொண்டாடப்பட்டது.
- ❖ பலதிரை கொண்ட இந்தியத் திரையரங்கக் கூட்டமைப்பு என்பது இந்தியா முழுவதும் உள்ள திரைத்துறை இயக்குநர்களின் குழுவாகும்.
- ❖ இது 2022 ஆம் ஆண்டில் இந்திய வர்த்தகம் மற்றும் தொழில்துறை கூட்டமைப்பின் கீழ் நிறுவப் பட்டது.

சர்வதேச காதுகேளாதோர் வாரம் 2022 - செப்டம்பர் 19 முதல் 25 வரை

- ❖ ஒவ்வோர் ஆண்டும், செப்டம்பர் மாதத்தின் கடைசி ஞாயிற்றுக் கிழமையில் முடிவடையும் முழு வாரமானது சர்வதேச காது கேளாதோர் வாரமாக அனுசரிக்கப் படுகிறது.
- ❖ 2022 ஆம் ஆண்டிற்கான சர்வதேச காதுகேளாதோர் வாரத்தின் கருத்துரு, "அனைவருக்குமான உள்ளார்ந்தச் சமூகங்களை உருவாக்குதல்" என்பதாகும்.
- ❖ இது உலக காது கேளாதோர் கூட்டமைப்பின் (WFD) முன்னெடுப்பாகும்.



- ❖ இது முதன்முதலில் 1958 ஆம் ஆண்டில் இத்தாலியின் ரோம் நகரில் தொடங்கப்பட்டது.
- ❖ உலக காது கேளாதோர் கூட்டமைப்பின் முதலாவது உலக மாநாடு நடைபெற்ற மாதத்தை நினைவுபடுத்துவதை இது நோக்கமாகக் கொண்டுள்ளது.

